
Avalokiteshvara Stotram

అవలోకితేశ్వరస్తోత్రమ్ ౧

Document Information



Text title : Avalokiteshvara Stotram 1

File name : avalokiteshvarastotram1.itx

Category : deities_misc, buddha, stotra

Location : doc_deities_misc

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

అవలోకితేశ్వరస్తోత్రమ్ ౧



ఓం నమోఽవలోకితేశ్వరాయ ।
దేవమనుష్యాసురనుతచరణః ప్రతిహతజన్మజరారుజమరణః ।
లోకేశ త్వం మామశరణ్యం రక్ష కృపాతో కురు కారుణ్యమ్ ॥ ౧॥
సంసారోదధిమధ్యనిమగ్నం క్లేశమహోర్మిసమాహితభగ్నమ్ ।
మామవధారయ మా విరువంతం త్రాహి మహాకృప నౌమి భవంతమ్ ॥ ౨॥
తృష్ణాతిమిరోపద్రుతనేత్రం మరణమహాభయవిహ్వలగాత్రమ్ ।
పాలయ భగవన్నవలోకయ మాం యావదపీచిం యామి న విషమామ్ ॥ ౩॥
కృతమన్యస్త్రీగ్రహణమజస్తం హతమజ్ఞేయం ప్రాణిసహస్రమ్ ।
నాథ మయా కృతపాపమశేషం నాశయ సంప్రతి కాయికదోషమ్ ॥ ౪॥
యజ్ఞోపితసత్కారనిమిత్తం లోకాన్ నిత్యం భణితమసత్యమ్ ।
తల్లోకేశ్వర శమయ సమస్తం వాచికనరకం చిరమభ్యస్తమ్ ॥ ౫॥
సత్త్వానామిహ చిన్త్రితమహితం స్వయమనుమోదితమపి నరవిహితమ్ ।
అథునా తన్మమ మానసపాపం స్ఫోటయ నాథ కరోమి విలాపమ్ ॥ ౬॥
దేవమనుష్యాసురజాతీనాం తిర్యఃనారకప్రేతగతీనామ్ ।
సత్త్వా యే నివసన్తి సదార్తా రక్షసి తానితి తవ మయి వార్తా ॥ ౭॥
తేన మమోపరి సృజ కారుణ్యం వీక్ష్య శరీరగతం తారుణ్యమ్ ।
ఇతి శృణు భగవన్ భవతి భణామి యావన్నరకం నైవ విశామి ॥ ౮॥
కిం చోపేత్య కరోషి పరార్థం ముఞ్చసి భగవన్ మామకృతార్థమ్ ।
అథవా ప్రేక్ష్య కృపా తవ పుణ్యం జనయసి దృష్టం కథమవిపన్నమ్ ॥ ౯॥
స్మరణేనాపి భవసి పరితుష్టః ఊపసి చ కలుషం కిమితి న దృష్టః ।
యస్మాద్ భగవన్ పరహితదక్ష క్షేపం మా కురు మామిహ రక్ష ॥ ౧౦॥
దన్తితురగ్గమపుత్రకలత్రం రాజ్యమకణ్డకవేశ్మవిచిత్రమ్ ।
అన్ధిశిరోఽస్పృక్మాంసపర్యంతం భవతార్థిభ్యో దత్తమనంతమ్ ॥ ౧౧॥

అజ్ఞానగుటికాపాదుకసిద్ధిః సిద్ధౌషధిమణిమస్త్రవిశుద్ధిః ।

సిద్ధయతి యక్షస్త్రీపురవేశః తుష్యసి యస్య త్వం లోకేశ ॥ ౧౨॥

యే కరచరణవిలోచనహీనా వివిధవ్యాధిమహాభయదీనాః ।

తే త్వయి తుష్టే పుష్టశరీరా విలసన్త్యరుజో గుణగమ్భిరాః ॥ ౧౩॥

గరలం వ్యాధిర్గ్రహడాకిన్యః శాన్తిం యాన్తి సదా యోగిన్యః ।

సరతి న తస్య పురో యమదూతః ప్రోతో యస్య చ త్వం జనభూతః ॥ ౧౪॥

ఇతి లోకేశ్వర కిం క్రియమాణం ముఞ్చసి భగవన్ మామత్రాణమ్ ।

రౌమ్యహమనుదినముద్యతపాణిర్నాశయ త్రాససమాకులవాణిః ॥ ౧౫॥

యద్విషయేన్ద్రియచఞ్చులమనసా కృతబహుపాపం వ్యాకులమనసా ।

సీతం జన్మ మయాఽస్మిన్ సకలం జఠరనిమిత్తం భ్రమతా వికలమ్ ॥ ౧౬॥

తత్కురు సంప్రతి మమ లోకేశ ప్రణతో వివిధాఞ్జలిరహమేషః ।

యేనాభుక్త్వాపాయికదోషం సుగతిం భవతో యామి న మోక్షమ్ ॥ ౧౭॥

మోహద్యేషవిनाశనహేతుస్త్వం సంసారమహోదధినేతుః ।

పతితస్త్రోత్థాపితబాహుస్త్వం గురుదురితనిశాకరరాహుః ॥ ౧౮॥

దేశితసుగతానుత్తరతత్త్వస్త్వం పాలితబహుదుఃఖితసత్త్వః ।

నిర్జితదుర్జయమన్మథమారస్త్వం సన్తీర్ణభవార్ణవపారః ॥ ౧౯॥

సకలాలాననికృంతనదేహస్త్వం పరిభావితజగతసుదేహః ।

భగవన్ననుపమకరుణాసిన్ధుస్త్వం జనవిదితోఽకారణబన్ధుః ॥ ౨౦॥

లీలావిదలితకర్మవిభజస్త్వం పరహితవిషయవ్యాసజ్ఞః ।

దివ్యధ్యానసమాహితచిత్తస్త్వం యాచకసాధారణచిత్తః ॥ ౨౧॥

పరమపకుర్వన్నుపి కరుణావాన్ మయి పరితోషం న కరోషి భవాన్ ।

కథమిహ మోహమహోరగదష్టం విషయశరీరమకుశలం భ్రష్టమ్ ॥ ౨౨॥

సకలజనార్థం ప్రతి యా కరుణా సా కిం భవతో నియతస్ఫురణా ।

యేన న రక్షసి కిర్విషవన్తం భవతః పురతో మాం విరువన్తమ్ ॥ ౨౩॥

నాథ కృపా తే వ్యోమవిశాలా సత్త్వేషు హి యథామ్ముద్భధారా ।

స్థలజలనిమ్నోన్నతబహుదేశే సరతి నిరన్తరమనిశమశేషే ॥ ౨౪॥

ఇతి భగవత్స్మరణాద్యత్పుణ్యం మమ తేనేదం జగదక్షుణ్ణమ్ ।

లభతాం శ్రీప్రోతలకాచలవాసం జనయతు సున్దరవివిధవిలాసమ్ ॥ ౨౫॥

ఇతి శ్రీమదార్యావలోకితేశ్వరభట్టారకస్య చరపతిపాదవిరచితం స్తోత్రం సమూర్ణమ్ ॥

Avalokiteshvara Stotram

pdf was typeset on March 8, 2025

Please send corrections to sanskrit@cheerful.com

